



जागरण

नकली दुग्ध पदार्थ बनाने का केमिकल बरामद

Publish Date: Mon, 29 Oct 2018 11:02 PM (IST)

संवाद सहयोगी, कोटकपूरा

थाना सिटी पुलिस ने सोमवार को नकली दूध, दही, पनीर, घी आदि बनाने में केमिकल का प्रयोग करने के एक बड़े नेटवर्क का भंडाफोड़ करते हुए केमिकलों का प्रयोग करने के आरोप में छह लोगों पर मामला दर्ज किया। पुलिस द्वारा स्थानीय फरीदकोट रोड स्थित एक मिल्क प्लाट और उसके गोदाम में छापेमारी की गई जो खबर लिखे जाने तक जारी है। पुलिस को इस छापेमारी में बड़ी मात्रा में केमिकल व नकली घी मिला है और जांच अभी जारी है। ये नेटवर्क न सिर्फ कोटकपूरा बल्कि पंजाब के विभिन्न शहरों के साथ-साथ दिल्ली में भी सक्रिय है।

थाना सिटी पुलिस को सूचना मिली थी कि फरीदकोट रोड स्थित नारायण एगो फूड लिमिटेड के मालिक विशाल गोयल निवासी लुधियाना, फैक्ट्री के मैनेजर सुखदेव सिंह वासी कोटकपूरा, अमित कुमार पुत्र रणधीर सिंह निवासी दिल्ली, विजय कुमार पुत्र टेक चंद वासी लहरागागा, नवीन ट्रेडिंग कंपनी लहरागागा के मालिक कुलवंत राय उर्फ राजू पुत्र टेक चंद व उनका ड्राइवर गुरप्रीत सिंह उर्फ मिन्नी पुत्र मिशरा सिंह वासी लहरागागा यह सभी आपस में तालमेल बना कर कोटकपूरा, रामपुरा, जाखड़, दिल्ली व लहरागागा में गोदाम बना कर वहां भारी मात्रा में नकली दूध, दही, पनीर, घी आदि तैयार करने के लिए नकली पाउडर तथा केमिकल पदार्थों का प्रयोग करते हैं। सूचना मिलते ही स्थानीय पुलिस ने फरीदकोट रोड स्थित उनके प्लाट और गोदाम में सेहत विभाग की टीम को लेकर रेड की गई। पुलिस द्वारा उक्त सभी आरोपियों के खिलाफ थाना सिटी में मामला दर्ज किया गया है।

Posted By: **Jagran**

Source: <https://www.jagran.com/punjab/faridkot-kaokapura-crime-18586639.html>